

**Upper Krishna Project:** The construction of C.D. Works on Ayacut roads in N.L.B.C. costing Rs. 19.5 lakhs has been taken up.

(c) Does not arise

(d) Malaprabha Project:

1981-82

1982-83

50.00 lakhs

50.00 lakhs

**Upper Krishna Projects :**

19.50 lakhs

...

**ಶ್ರೀ ಎಸ್. ಎಸ್. ಅರಕೇರಿ.**—ಸ್ವಾಮಿ, ನನ್ನ (ಅ) ಪ್ರಶ್ನೆಗೆ ಉತ್ತರವಾಗಿ ಕೃಷ್ಣ ಮೇಲ್ದಂಡೆ ಯೋಜನೆ ಹಾಗೂ ಮಲಪ್ರಭಾ ಯೋಜನೆಯಲ್ಲಿ ವಿಶ್ವ ಆಹಾರ ಕಾರ್ಯಕ್ರಮದ ೨೩೦೩ನೇ ಸಂಖ್ಯೆಯ ಯೋಜನೆಯ ಮೇರೆಗೆ ಕೆಲವು ಆಯಕಟ್ಟು ರಸ್ತೆಗಳನ್ನು ಹಾಗೂ ಆಯಕಟ್ಟು ರಸ್ತೆಗಳ ಮೇಲಿನ ಸಿ.ಡಿ. ಕಾವಾಗರಿಗಳನ್ನು ನಿರ್ಮಿಸುವುದನ್ನು ಕೈಗೊಳ್ಳಲಾಗಿದೆಯೆಂದು ಹೇಳಿದ್ದೀರಿ. ಅದು ಎಷ್ಟೆಷ್ಟು ಎನ್ನುವುದನ್ನು ತಿಳಿಸುತ್ತೀರಾ ?

**ಶ್ರೀ ಬಿ.ಬಿ. ಚಿಮ್ಮನಕಟ್ಟಿ.**—ಕೃಷ್ಣ ಮೇಲ್ದಂಡೆ ಯೋಜನೆಯ ಆಯಕಟ್ಟು ರಸ್ತೆಗಳಿಗಾಗಿ ೧೯.೫೦ ಲಕ್ಷ ರೂಪಾಯಿಗಳು ಆಗಿದೆ. ಸುಮಾರು ೫ ಸಿ.ಡಿ. ಕೆಲಸಗಳನ್ನು ಕೈಗೊಳ್ಳಲಾಗಿದೆ. ಈ ಬಗ್ಗೆ ವಿವರ ವಾದ ಪಟ್ಟಿಯನ್ನು ನಾನು ಮಾನ್ಯ ಸದಸ್ಯರಿಗೆ ಒದಗಿಸಿಕೊಡುತ್ತೇನೆ.

**ಶ್ರೀ ಎಸ್. ಎಸ್. ಅರಕೇರಿ.**—ವಿಶ್ವ ಆಹಾರ ಕಾರ್ಯಕ್ರಮದ ಮೇರೆಗೆ ಕೋಟಾಂತರ ರೂಪಾಯಿಗಳು ಬಂದಿದ್ದರೂ ಕೇವಲ ೧೯ ಲಕ್ಷ ರೂಪಾಯಿಗಳನ್ನು ಮಾತ್ರ ಖರ್ಚು ಮಾಡಿರುವುದಕ್ಕೆ ಕಾರಣವೇನು ?

**ಶ್ರೀ ಬಿ.ಬಿ. ಚಿಮ್ಮನಕಟ್ಟಿ.**—ಕೋಟಾಂತರ ರೂಪಾಯಿಗಳು ಬಂದಿಲ್ಲ. ೧೩೭ ಲಕ್ಷ ರೂಪಾಯಿ ಗಳು ಬಂದಿದ್ದು, ಅದರಲ್ಲಿ ೧೯೮೨-೮೩ರ ಹೊತ್ತಿಗೆ ಪೂರ್ತಿ ಹಣ ಖರ್ಚು ಮಾಡುವುದಕ್ಕೆ ತೀರ್ಮಾನ ಮಾಡಿದ್ದೇವೆ.

**ಶ್ರೀ ಎಸ್. ಎಸ್. ಅರಕೇರಿ**—ಮಲಪ್ರಭಾ ಯೋಜನೆಗೆ ೧೯೮೧-೮೨ರಲ್ಲಿ ೫೦ ಲಕ್ಷ ಹಾಗೂ ೧೯೮೨-೮೩ರಲ್ಲಿ ೫೦ ಲಕ್ಷ ರೂಪಾಯಿಗಳನ್ನು ಇಟ್ಟಿದ್ದೀರಿ. ಕೃಷ್ಣ ಮೇಲ್ದಂಡೆ ಯೋಜನೆಗೆ ೧೯ ಲಕ್ಷ ರೂಪಾಯಿಗಳನ್ನು ತೆಗೆದಿಟ್ಟಿದ್ದೇವೆಂದು ಹೇಳಿದ್ದೀರಿ. ಈಗಾಗಲೇ ೧೯ ಲಕ್ಷ ಖರ್ಚು ಮಾಡಿದ್ದೇವೆಂದು ಹೇಳಿದ್ದೀರಿ; ೧೯೮೨-೮೩ಕ್ಕೆ ಬೇರೆ ಹಣ ತೆಗೆದಿಟ್ಟಿದ್ದೀರಾ ?

**ಶ್ರೀ ಬಿ.ಬಿ. ಚಿಮ್ಮನಕಟ್ಟಿ.**—೧೯೭೭ನೇ ಇಸವಿಯಲ್ಲಿ ಈ ಯೋಜನೆ ಪಂಜೂರಾಯಿತು. ಇದು ೫ ವರ್ಷಗಳ ಯೋಜನೆ. ೧೯೮೨ರ ಮಾರ್ಚಿಗೆ ಮುಗಿಯುತ್ತದೆ. ಒಂದು ವರ್ಷ ವಿಸ್ತರಿಸಬೇಕೆಂದು ಕೇಂದ್ರ ಸರ್ಕಾರವನ್ನು ಕೇಳಿಕೊಂಡಿದ್ದೆವು, ಅದರಂತೆ ಅವರು ಒಂದು ವರ್ಷ ವಿಸ್ತರಿಸಿದ್ದಾರೆ. ೧೯.೦೫ ಲಕ್ಷ ರೂಪಾಯಿಗಳು ಪೂರ್ತಿ ಖರ್ಚಾಗಿಲ್ಲ, ಇನ್ನು ಖರ್ಚು ಮಾಡಬೇಕಾಗಿದೆ.

**ಅಧ್ಯಕ್ಷರು.**—ಪ್ರಶೋತ್ತರ ವೇಳೆ ಮುಗಿಯಿತು.

ಮನವಿಗಳು

**ಶ್ರೀ ಪಿ. ರಾಂದೇವ್.**—ಕೋಲಾರ ಜಿಲ್ಲೆ ಕೆ.ಜಿ.ಎಫ್. ನಲ್ಲಿ ಇವತ್ತು ಪುನಃ ಫೈರಿಂಗ್ ಆಗಿದೆ. ಅಲ್ಲಿ ಪರಿಸ್ಥಿತಿಯನ್ನು ಸರ್ಕಾರ ಹತೋಟಿಯಲ್ಲಿಡುವುದಕ್ಕೆ ಆಗಿಲ್ಲವೆಂದು ಹೇಳಬೇಕಾಗಿದೆ. ನಿನೆ, ದಿವಸ ಎರಡು ಸ ವಾಗಿದೆ ಇವತ್ತು ಪುನಃ ಫೈರಿಂಗ್ ಆಗಿದೆ. ಶಾಂತಿ ಭಂಗ ಆಗಿದೆ. ಪೋಲೀಸಿನವರು ಏನು ಕ್ರಮ ತೆಗೆದುಕೊಂಡಿದ್ದಾರೆ ? ಸರ್ಕಾರದಿಂದ ಯಾವ ಯಾವ ಹಿರಿಯ ಅಧಿಕಾರಿಗಳು ಅಲ್ಲಿಗೆ ಹೋಗಿದ್ದಾರೆ ? ಪರಿಸ್ಥಿತಿಯನ್ನು ಹತೋಟಿಯಲ್ಲಿಡುವುದಕ್ಕೆ ಸರ್ಕಾರ ಮಾಡಿರತಕ್ಕ ಪ್ರಯತ್ನಗಳು

ಏನು ಏನ್ನುವುದನ್ನು ಸಭೆಗೆ ತಿಳಿಸಬೇಕು. ಇಲ್ಲಿ ಸಭೆ ನಡೆಯುತ್ತಿರುವಾಗಲೇ ಪೊಲೀಸಿನವರು ಜನರನ್ನು ಕೊಲ್ಲುತ್ತಿದ್ದಾರೆ. ಶಾಂತಿಯುತವಾಗಿ ಚಳುವಳಿ ನಡೆಸುತ್ತಿರುವವರ ಮೇಲೆ ಪೊಲೀಸಿನವರು ಫೈರಿಂಗ್ ಮಾಡಿದ್ದಾರೆ. ಐ.ಜಿ.ಪಿ ಹೋಗಿದ್ದಾರೆಯೇ? ಮಾನ್ಯ ಮಂತ್ರಿಗಳು ಹೋಗಿದ್ದಾರೆಯೇ? ಮಾನ್ಯ ಮುಖ್ಯಮಂತ್ರಿಯವರು ಹೋಗಿದ್ದಾರೆಯೇ? ಮುಖ್ಯ ಕಾರ್ಯದರ್ಶಿಯವರು ಹೋಗಿದ್ದಾರೆಯೇ? ಈ ಮಾಹಿತಿಯನ್ನು ಸಭೆಗೆ ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.— ಪಿ.ಟಿ.ಐ. ವರದಿ ಪ್ರಕಾರ ಪೊಲೀಸಿನವರ ಫೈರಿಂಗಿನಿಂದ ಮೂರು ಜನ ಸತ್ತಿದ್ದು, ೨೦ ಜನಕ್ಕೆ ಗಾಯಗಳಾಗಿವೆಯೆಂದು ತಿಳಿದುಬಂದಿದೆ. The P.T.I. Report says as follows;

“With this, total number of deaths in police firing since Monday had risen to 3 and more than 20 persons have received bullet injuries”.

ಇವತ್ತು ಕೂಡ ಗಲಾಟೆ ಮುಂದುವರಿದಿದೆ, ಗಲಾಟೆಗಳಿಗೆ ಕಾರಣಗಳೇನು? ಇದರ ಹಿಂದೆ ಯಾರಿದ್ದಾರೆ? ಈ ಯಾವ ವಿಚಾರವನ್ನೂ ಮಾನ್ಯ ಮಂತ್ರಿಯವರು ಈ ಸಭೆಗೆ ತಿಳಿಸಿಲ್ಲ. ನಮಗೆ ಬಂದಿರತಕ್ಕ ಸುದ್ದಿ ಪ್ರಕಾರ ಸುಮಾರು ೫೦೦೦ ಜನ ವಿದ್ಯಾರ್ಥಿಗಳು ಗೋಕಾಕ್ ವರದಿಯನ್ನು ಒಪ್ಪಿಕೊಳ್ಳುತ್ತೇವೆಂದು ಘೋಷಣೆ ಮಾಡಿದ್ದಾರೆ. ಶಾಂತಿಯುತವಾಗಿ ೩-೪ ಪ್ರದೇಶಗಳಲ್ಲಿ ಮೆರವಣಿಗೆಯನ್ನು ತೆಗೆದುಕೊಂಡು ಹೋಗತಕ್ಕಂಥ ಸಂದರ್ಭದಲ್ಲಿ, ಪೊಲೀಸಿನವರು ಅಲ್ಲಿಗೆ ಹೋಗಬೇಡಿ, ಇಲ್ಲಿಗೆ ಹೋಗಬೇಡಿ ಎಂದು ಕಿರುಕುಳದ ಸ್ವಭಾವವನ್ನು ವ್ಯಕ್ತಪಡಿಸಿದ ಕಾರಣ, ಉದ್ರಿಕ್ತಗೊಂಡ ಯುವಕರು ಸಣ್ಣಪುಟ್ಟ ಗಲಾಟೆ ಮಾಡಿರಬಹುದು.

ಅವರು ಹೇಳಿಕೆ ಕೊಟ್ಟುನಂತರವೂ ಕೂಡ ಪರಿಸ್ಥಿತಿ ಇಷ್ಟು ವಿಕೋಪಕ್ಕೆ ಹೋಗಿದೆ ಎಂದರೆ, ಇಷ್ಟು ದಿವಸ ಸತತವಾಗಿ ಗೋಲಿಬಾರ್ ನಡೆಯುತ್ತಿದೆ ಎಂದರೆ ಅಲ್ಲಿ ಪರಿಸ್ಥಿತಿ ಉಲ್ಲಾಸವಾಗಿದೆ ಅದು ಕಡಿಮೆಯಾಗಿಲ್ಲ, ಅಲ್ಲಿ ಪರಿಸ್ಥಿತಿ ಶಾಂತಿಯುತವಾಗಿದೆ ಏನ್ನುವುದು ನಮಗೆ ಬೇಕು ಈ ಬಗ್ಗೆ ಸರ್ಕಾರ ಏನು ಕ್ರಮ ಕೈಗೊಂಡಿದೆ ಇದರ ಬಗ್ಗೆ ನಾನು ಈವೊತ್ತೇ ಅವರನ್ನು ಹೇಳಿಕೆ ಕೊಡಿ ಅಂಥ ಕೇಳುತ್ತಿಲ್ಲ. ನಾನು ನಿಯಮ ೩೦೨ರ ಪ್ರಕಾರ ನೋಟೀಸ್ ಕೊಟ್ಟಿದ್ದೇನೆ, ನಾಳೆ ಅದರ ಬಗ್ಗೆ ಪೂರ್ಣ ವಿವರಗಳನ್ನು ಈ ಸಭೆಯ ಮುಂದಿಡಬೇಕೆಂದು ನಾನು ಸರ್ಕಾರವನ್ನು ಕಡ್ಡಾಯವಾಗಿ ಒತ್ತಾಯ ಮಾಡುತ್ತೇನೆ.

ಶ್ರೀ ಎಂ. ವೀರಪ್ಪಮೊಯಿಲಿ.— ಈ ಬಗ್ಗೆ ಸವಿವರವಾದ ವರದಿಯನ್ನು ನಾವು ನಾಳೆ ಕೊಡುತ್ತೇವೆ. ಮಾನ್ಯ ಸದಸ್ಯರಾದ ಬಿ. ರಾಮದೇವ್ ಅವರು ಅಲ್ಲಿಗೆ ಯಾರು ಹೋಗಿದ್ದಾರೆಂದು ಕೇಳಿದರು ನಾನು ನೆನ್ನೆಯೇ ಸದನದಲ್ಲಿ ಹೇಳಿದ್ದೇನೆ, ಅಲ್ಲಿಗೆ ಡೈರೆಕ್ಟರ್ ಜನರಲ್ ಆಫ್ ಪೊಲೀಸ್ ಹೋಗಿದ್ದಾರೆ, ಇವತ್ತು ಹೋಂ ಕಮಿಷನರ್ ಹೋಗಿದ್ದಾರೆ, ಈಗಾಗಲೇ ಆ ಜಿಲ್ಲೆಯ ಮೇಲ್ವಿಚಾರಣೆ ತೆಗೆದುಕೊಂಡ ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿಯವರು ಅಲ್ಲಿಗೆ ಹೋಗುತ್ತಿದ್ದಾರೆ, ಈಗ ಸದ್ಯಕ್ಕೆ ನನ್ನಲ್ಲಿರತಕ್ಕ ಇನ್‌ಫರ್ಮೇಷನ್ ಪ್ರಕಾರ ತೀರಿಹೋದವರು ಎರಡು ಮಂದಿ ಮಾತ್ರ. ಆದ್ದರಿಂದ ಇದು ಇಡೀ ಕೋಲಾರ ಜಿಲ್ಲೆಗೆ ಹಬ್ಬಿಲ್ಲ, ಕೆ.ಜಿ.ಎಫ್., ರಾಬರ್ಟ್‌ಸನ್‌ಪೇಟೆ, ಕೆಲವು ಭಾಗಕ್ಕೆ ಸೀಮಿತವಾಗಿದೆ. ಅಲ್ಲಿ ಅಷ್ಟೇನೂ ಗಲಬೆ ವಿಪರೀತವಾಗಿಲ್ಲ, ಅಲ್ಲಿ ಏನೂ ತೊಂದರೆ ಆಗುತ್ತಿಲ್ಲ.

ಶ್ರೀ ಪಿ. ರಾಂದೇವ್.— ಮೂರು ಜನ ಸತ್ತಿದ್ದಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.— ಇವತ್ತು ಚಾಂಪಿಯನ್‌ರೀಫ್, ಉರಗಂ ರೈಲ್ವೆ ನಿಲ್ದಾಣದ ಹತ್ತಿರ ಪರಿಸ್ಥಿತಿ ಉಲ್ಲಾಸವಾಗಿದೆ ಅಂಥ ತಿಳಿದುಬಂದಿದೆ. ಮಾನ್ಯ ಮಂತ್ರಿಗಳು ಇಷ್ಟು ಲಿಫ್ಟುವಾಗಿ ಇದರ ವಿಚಾರ ಹೇಳುತ್ತಾರೆಂದು ನಿರೀಕ್ಷೆ ಮಾಡಿರಲಿಲ್ಲ. ಈಗ ರಾತ್ರಿ ಸಚಿವರು ಹೋಗುತ್ತಿದ್ದಾರೆಂದು ಹೇಳುತ್ತಿದ್ದಾರೆ. ಈ ಪರಿಸ್ಥಿತಿ ಬಗ್ಗೆ ಸರ್ಕಾರದವರು ತೀವ್ರವಾಗಿ ಗಮನಹರಿಸಿದಂತೆ ಕಾಣಿಸುತ್ತಿಲ್ಲ. ಮಾನ್ಯ ಅಧ್ಯಕ್ಷರೇ, ತಮ್ಮ ನಿರ್ದೇಶನದಲ್ಲಿ ಅಲ್ಲಿಗೆ ಒಂದು ನಿಯೋಗ ಕಳುಹಿಸಿ, ಅವರು ಅಲ್ಲಿಯ ಪರಿಸ್ಥಿತಿಯನ್ನು ಗಮನಿಸಲಿ. ಅಲ್ಲಿ ಶಾಂತಿ ಏರ್ಪಾಡು ಮಾಡಲಿಕ್ಕೆ ಏನು ವ್ಯವಸ್ಥೆ ಮಾಡಬೇಕೋ ಆ ವ್ಯವಸ್ಥೆ ಮಾಡಲಿ. ಆ ಸಮಿತಿಗೆ ತಾವು ನಿರ್ದೇಶನ ಕೊಡಿ, ಅಲ್ಲಿ ಗಲಭೆ ಪ್ರಾರಂಭವಾಗಿ ಮೂರು ದಿವಸವಾಗಿದೆ. ಗೋಲಿಬಾರ್, ಲಾಟೀಚಾರ್ಜ್ ಸತತವಾಗಿ ನಡೆಯುತ್ತಿದೆ. ಇದರಲ್ಲಿ ಯಾರದ್ದೂ ಕೈಪಾಡ ಇದೆ.

ಇದರ ಬಗ್ಗೆ ಸರ್ಕಾರ ತೀವ್ರವಾಗಿ ಪರಿಶೀಲನೆ ಮಾಡಿಲ್ಲ ಎಂದು ಅರ್ಥವಾಗುತ್ತದೆ. ಸೋಮವಾರದ ದಿವ್ ಮನ್ಯ ಮಂತ್ರಿಗಳಾದ ಹೇಳಿಕೆ ಕೊಟ್ಟ ನಂತರ ಪರಿಸ್ಥಿತಿ ಹತೋಟಿಗೆ ಬಂದಿದೆ ಅಂಥ ನಂಬಿದ್ದೆ ವು ಇದುವರೆಗೂ ಅಲ್ಲಿಯ ಪರಿಸ್ಥಿತಿ ಹತೋಟಿಗೆ ಬಂದಿಲ್ಲ. ಇದನ್ನೂ ಸರ್ಕಾರದವರು ಗಮನಿಸಬೇಕು. ಇದರ ಬಗ್ಗೆ ಅವರು ಯಾವ ಒಂದು ವಿಧವಾದ ಕಾಳಜಿಯನ್ನು ವಹಿಸುತ್ತಾ ಇಲ್ಲ, ವಹಿಸಿಲ್ಲ ಎನ್ನುವುದು ಅವರ ಮಾತಿನ ಸರಣಿಯಿಂದ ವೇದ್ಯವಾಗುತ್ತದೆ. ಈ ಪರಿಸ್ಥಿತಿಯ ತೀವ್ರತೆಯನ್ನು ಗಮನಕ್ಕೆ ತೆಗೆದು ಕೊಂಡು ಈ ಸಭೆಯ ನಿಯೋಗವನ್ನು ಅಲ್ಲಿಗೆ ಕಳುಹಿಸಲಿಕ್ಕೆ ಏರ್ಪಾಡು ಮಾಡಿ. ಅಲ್ಲಿಗೆ ಹೋಗಿ, ಪರಿಸ್ಥಿತಿಯನ್ನು ವಿಚಾರ ಮಾಡಿ ಆ ಜನಗಳಿಗೆ ಸಮಾಧಾನ ಹೇಳಬಹುದು. ಅಲ್ಲಿ ಯಾರು ತಪ್ಪು ಮಾಡಿದ್ದಾರೆ ಅವರಿಗೆ ತಕ್ಕ ಶಿಕ್ಷೆ ಮಾಡಲಿಕ್ಕೆ ಸರ್ಕಾರ ವಂದೆ ಬರದೇ ಇದ್ದರೆ ಕಷ್ಟವಾಗುತ್ತದೆ. ಇದೇನು ಸ್ವಾಮಿ, ಈ ತರಹ ಗೋಲಿಬಾರ್ ನಡೆಯುತ್ತಿದೆ, ಈ ರೀತಿ ಗೋಲಿಬಾರ್ ನಡೆಯ ಬೇಕಾದರೆ ಇದು ಪೋಲೀಸ್ ರಾಜ್ಯವೋ ಅಥವಾ ಇದು ಸಂಸ್ಕೃತಿಯಿಂದ ಕೂಡಿದಂತಹ ರಾಜ್ಯವೋ ಎಂದು ಕೇಳಬೇಕಾಗುತ್ತದೆ.

**ಶ್ರೀ ಹೆಚ್. ಗಂಗಾಧರನ್.**— ಈ ಗೊಂದಲ ಪ್ರಾರಂಭವಾದಮೇಲೆ ಪರಿಸ್ಥಿತಿಯನ್ನು ಹತೋಟಿಗೆ ತರಲಿಕ್ಕೆ ಕಾನೂನು ಕ್ರಮ ಏನು ತೆಗೆದುಕೊಂಡಿದ್ದೀರಿ.

**ಶ್ರೀ ಪಿ. ರಾಂದೇವ್.**— ಕೋಲಾರ, ಕೆ.ಜಿ.ಎಫ್ ಬಹಳ ದೂರ ಇಲ್ಲ ಹೋಮ್ ಮಿನಿಸ್ಟರ್ ಇಲ್ಲೇ ಇದ್ದಾರೆ. ಎರಡು ದಿವಸದಿಂದಲೂ ಇಲ್ಲೇ ಇದ್ದಾರೆ, ಮಾನ್ಯ ಮುಖ್ಯ ಮಂತ್ರಿಗಳು ಅಲ್ಲಿಗೆ ಹೋಗದೆ ಇದ್ದರೆ ಕರ್ತವ್ಯ ಲೋಪವಾಗುವುದಿಲ್ಲವೇ ಇವರು ಇನಾಕ್ವಿರೇಷನ್ ಮತ್ತು ರೆಸಿಪ್ಷನ್ ಗೆ ಹೋಗುವವರು. ಅಲ್ಲಿ ಅಷ್ಟೊಂದು ಗೊಂದಲ ನಡೆಯುತ್ತಿದ್ದರೂ ಏತಕ್ಕೆ ಹೋಗುತ್ತಿಲ್ಲ, ಅವರ ಕೈಯಲ್ಲಿ ಕೆಲಸ ಆಗದೇ ಇದ್ದರೆ ಹೋಮ್ ಮಿನಿಸ್ಟರ್ ರಾಜೀನಾಮೆ ಕೊಡಬೇಕು ಅಂಥ ಕೇಳಬೇಕಾಗು ತ್ತದೆ. ಕಿಲ್ಲಿಂಗ್ ಆಗುವ ಕಡೆ ಹೋಗಲಿಲ್ಲ ಅಂದರೆ...what better work has he got to do here. I cannot understand really about this.

**SRI M. VEERARPA MOILY.**— If you can understand, I will tell you ಮಾನ್ಯ ಸದಸ್ಯರಾದಂಥ ರಾಮದೇವ್ ಅವರು ಇಡೀ ಕೋಲಾರ ಜಿಲ್ಲೆಗೆ ಹಬ್ಬಿದೆ ಎಂದು ಹೇಳಿದರು. ಕೋಲಾರ ಜಿಲ್ಲೆಗೆ ಹಬ್ಬಿಲ್ಲ. ಇದು ರಾಬರ್ಟ್‌ಸನ್ ಪೇಟೆಯಲ್ಲಿ ಕೆಲವು ಅಕ್ಕಪಕ್ಕದ ಕೆಲವು ಜಾಗಗಳಿಗೆ ಸೀಮಿತವಾದ ಪ್ರಶ್ನೆ. ಅಲ್ಲಿ ಗಲಾಟೆ. ಗೊಂದಲದ ಬಗ್ಗೆ ಸರ್ಕಾರ ಸಾಕಷ್ಟು ಪ್ರಕಾಶನರಿ ಮೆಜರ್ಸ್ ತೆಗೆದುಕೊಂಡಿದೆ, ಅಲ್ಲಿ ಅಡಿಷನಲ್ ಫೋರ್ಸ್ ಕಳುಹಿಸಿದೆ. ಅಲ್ಲಿಗೆ ಹೋಮ್ ಕಮಿಷನರ್ ಕೂಡ ಹೋಗಿದ್ದಾರೆ. ಅಲ್ಲಿಯ ಪರಿಸ್ಥಿತಿಯನ್ನು ಹತೋಟಿಗೆ ತರಲಿಕ್ಕೆ ಸರ್ಕಾರ ತೀವ್ರ ರೀತಿಯಲ್ಲಿ ಕ್ರಮ ತೆಗೆದುಕೊಂಡಿದೆ. ಅಷ್ಟು ಲಘುವಾಗಿ ಮಾಡಿಲ್ಲ, ಅಲ್ಲಿಗೆ ಡೈರೆಕ್ಟರ್ ಜನರಲ್ ಆಫ್ ಪೋಲೀಸ್ ಹೋಗಿ ದ್ದಾರೆ. ಡಿ.ಐ.ಜಿ. ಕೂಡ ಹೋಗಿದ್ದಾರೆ, ಎಸ್.ಪಿ. ಅಲ್ಲಿದ್ದಾರೆ, ಅಡಿಷನಲ್ ಫೋರ್ಸ್ ಅಲ್ಲಿಗೆ ಕಳುಹಿ ಸಿದ್ದೇವೆ. ಕಾನೂನು ವ್ಯವಸ್ಥೆಗೆ ಯಾವ ರೀತಿ ಕ್ರಮ ತೆಗೆದುಕೊಳ್ಳಬೇಕೋ ಅದನ್ನೆಲ್ಲಾ ತೆಗೆದುಕೊಂಡಿ ದ್ದೇವೆ. ಮಾನ್ಯ ಮುಖ್ಯ ಮಂತ್ರಿಗಳು ಹೋಮ್ ಮಿನಿಸ್ಟರ್ ಅಲ್ಲಿಗೆ ಹೋಗಬೇಕಾದ ಅಗತ್ಯ ಬಿದ್ದಾಗ ಹೋಗಲಿಕ್ಕೆ ಹಿಂಜರಿಯುವುದಿಲ್ಲ, ಹೋಗಿಯೇ ಹೋಗುತ್ತಾರೆ. ಕಾನೂನು ವ್ಯವಸ್ಥೆಯಲ್ಲಿ ಕ್ರಮವೆತ್ತಾಗಿ ಯಾವ ರೀತಿ ಕ್ರಮ ತೆಗೆದುಕೊಳ್ಳಬೇಕೋ ಎಲ್ಲಾ ತೆಗೆದುಕೊಂಡಿದ್ದೇವೆ.

**SRI P. RAMDEV.**— When people are being murdered and killed. ಹೋಮ್ ಮಿನಿಸ್ಟರ್ ಅಲ್ಲಿಗೆ ಹೋಗುವ ಅಗತ್ಯವಿಲ್ಲವೇ ಹೇಳಿ.

**SRI M. VEERAPPA MOILY.**— If the situation warrants, the Hon. Chief Minister will also go. The situation now is under control. The Government is in a position to put down the disturbance in that locality. The Government is sparing no efforts to bring the situation under control. The hon. members need not worry about it. We will give full report.

**ಶ್ರೀ ಯು. ಟಿ. ಫರ್ದೋ.**— ಮಾನ್ಯ ಅಧ್ಯಕ್ಷರೇ, ತಾಳೇಮರ ಮತ್ತು ತಂಗಿನಮರ ಹತ್ತಿ ಹೆಂಡ ಇಳಿಸುವವರು ತಮ್ಮ ಸಂಕಷ್ಟವನ್ನು ಬಹಳ ವರ್ಷಗಳಿಂದ ಸರ್ಕಾರಕ್ಕೆ ಹೇಳಿಕೊಂಡಿದ್ದರು ಈ ಬಗ್ಗೆ

ಮಾನ್ಯ ಹಣಕಾಸಿನ ಮಂತ್ರಿಗಳು ಆಯವ್ಯಯ ಪತ್ರದಲ್ಲಿ ಈ ವರ್ಷ ಈ ತೆರಿಗೆಯನ್ನು ರದ್ದುಗೊಳಿಸಬೇಕೆಂದಿದ್ದೇನೆಂದು ತಿಳಿಸಿದ್ದರು, ಆದರೂ ಕೂಡ ಅಲ್ಲಿಯ ಅಧಿಕಾರಿಗಳು ಅವರಿಗೆ ಕಿರ ಕುಳ ಕೊಟ್ಟು ತೆರಿಗೆ ವಸೂಲು ಮಾಡುತ್ತಿದ್ದಾರೆ. ಮಾನ್ಯ ಹಣಕಾಸಿನ ಮಂತ್ರಿಗಳು ನಮ್ಮ ಜಿಲ್ಲೆಯವರು, ಈ ಬಗ್ಗೆ ತಕ್ಕ ಕ್ರಮ ತೆಗೆದುಕೊಳ್ಳಬೇಕು, ಈ ಸಭೆಗೆ ಒಂದು ಭರವಸೆ ಕೊಡಬೇಕು, ಅವರಿಂದ ಕಲೆಕ್ಟ್ ಮಾಡಿರತಕ್ಕ ಹಣವನ್ನು ರೀವೆನ್ಯೂ ಮೆಂಟ್ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ಎ. ಮೊಹಿದ್ದೀನ್.— ಮಾನ್ಯ ಅಧ್ಯಕ್ಷರೇ, ಬಡ್ಡೆಟ್ ಭಾಷಣದಲ್ಲಿ ಟ್ಯಾಕ್ಸ್ ಎಗ್ಸೆಮ್ಪ್ಷ ಮಾಡಿದ್ದೇವೆಂದು ಹೇಳಿ ಟ್ಯಾಕ್ಸ್ ವಸೂಲು ಮಾಡುತ್ತಿರುವುದು ಬಹಳ ವಿಷಾದಕರ. ಈಗ ಅಧಿಕಾರಿಗಳಿಂದ ಟ್ಯಾಕ್ಸ್ ಕಲೆಕ್ಟ್ ಮಾಡುತ್ತಿರುವುದು ನಡೆಯುತ್ತಿದೆ... They are all backward and teeming millions. They deserve sympathy from the Government, immediately. I request through you Sir to the Hon Minister for Finance to make a statement on this.

೪-೦೦ ಪಿ.ಎಂ.

ಶ್ರೀ ಎಂ. ವೀರಪ್ಪ ಮೊಯ್ತು.— ಮಾನ್ಯ ಅಧ್ಯಕ್ಷರೇ, ಮೂರ್ತೇದಾರರಿಗೆ ಟ್ರೀ ಟ್ಯಾಕ್ಸ್‌ನ್ನು ರದ್ದು ಮಾಡಬೇಕೆಂದು ಬಡ್ಡೆಟ್ ಭಾಷಣದಲ್ಲಿ ಹೇಳಿದ್ದೇನೆ. ಅದಕ್ಕೆ ನುಸಾರವಾಗಿ ನಿಯಮಾವಳಿಯನ್ನು ಬದಲಾವಣೆ ಮಾಡುವುದಕ್ಕೆ ಕಾನೂನು ಇಲಾಖೆ ಮತ್ತು ನಮ್ಮ ಇಲಾಖೆಯವರು ಒಂದು ಈ ಬಗ್ಗೆ ಕಾನೂನು ತಿದ್ದುಪಡಿ ಮಾಡುವುದಕ್ಕೆ ಡ್ರಾಫ್ಟ್ ನೋಟೀಫಿಕೇಷನ್ ಕೊಡಬೇಕಾಗುತ್ತದೆ. ಇದಕ್ಕೆ ೧೫ ದಿವಸ ಟೈಂ ಕೊಡಬೇಕಾಗುತ್ತದೆ. ಅನಂತರ ನಿಯಮಾವಳಿಯನ್ನು ಕನ್ಫರ್ಮ್ ಮಾಡುತ್ತೇವೆ. ಟ್ರೀ ಟ್ಯಾಕ್ಸ್‌ನ್ನು ಆಬಾಲಿಷ್ ಮಾಡತಕ್ಕ ನಿರ್ಣಯ ಏನಿದೆ ಅದನ್ನು ಜಾರಿ ಮಾಡಲಿಕ್ಕೆ ಕ್ರಮ ತೆಗೆದುಕೊಳ್ಳುತ್ತೇವೆ. ಇದು ಇನ್ನು ೨೦ ದಿವಸದ ನಂತರ ಜಾರಿಗೆ ಬರುತ್ತದೆ. ಈ ಟ್ರೀ ಟ್ಯಾಕ್ಸ್‌ನ್ನು ಜುಲೈ ೧ ರಿಂದ ವಸೂಲಾಗುತ್ತಿದ್ದೇವೆ. ಈ ನಿಯಮಾವಳಿಯನ್ನು ರೆಟ್ರಾಸೆಕ್ಟಿವ್ ಆಗಿ ಮಾಡಬೇಕೆಂದು ಸರ್ಕಾರದ ಇಚ್ಛೆ ಇರುವುದರಿಂದ ನಾವು ವಸೂಲಾಗುತ್ತಿರತಕ್ಕ ಟ್ಯಾಕ್ಸ್‌ನ್ನು ಅವರಿಗೆ ವಾಪಸು ಮಾಡುತ್ತೇವೆ. ಈ ಬಗ್ಗೆ ಮಾನ್ಯ ಸದಸ್ಯರಾಗಲಿ, ಅಥವಾ ಮೂರ್ತೇದಾರರಾಗಲಿ ಶಂಕೆ ಪಡಬೇಕಾಗಿಲ್ಲ. ಬಡ್ಡೆಟ್ ಸ್ಪೀಚ್‌ನಲ್ಲಿ ಕೊಟ್ಟಿರತಕ್ಕ ನಮ್ಮ ಭರವಸೆಯನ್ನು ನಾವು ಸಂಪೂರ್ಣವಾಗಿ ಅನುಷ್ಠಾನಕ್ಕೆ ತರುತ್ತೇವೆ.

ಶ್ರೀ ಬಿ.ವಿ. ಕಕ್ಕಿಲಾಯ — ಈ ರೀತಿ ವಸೂಲಾಗಬಾರದೆಂದು ತಾವು ಇವತ್ತೇ ಒಂದು ಆದೇಶವನ್ನು ಕೊಡಿ.

ಶ್ರೀ ಎಂ. ವೀರಪ್ಪ ಮೊಯ್ತು. — ರೂಲ್ಸ್ ಬದಲಾವಣೆ ಆಗುವವರೆಗೂ ಅದನ್ನು ನಿಲ್ಲಿಸುವುದಕ್ಕೆ ಸಾಧ್ಯವಿಲ್ಲ. ಬದಲಾವಣೆಯಾದ ಕೂಡಲೇ ಅವರಿಂದ ವಸೂಲಾಗುತ್ತಿರುವುದಕ್ಕೆ ಹಣವನ್ನು ವಾಪಸು ಕೊಡುತ್ತೇವೆ.

### PAPERS LAID ON THE TABLE

SECRETARY.—Sir, I bag to lay on the table the fourth list of unstarred questions and answers of fourth and fifth Session.

MR. SPEAKER.—Papers laid\*

\*Annexere